

## مکتوب نمبر ۳۶ ملفوظ

بِسْمِ اللّٰهِ الرَّحْمٰنِ الرَّحِيْمِ نَحْمَدُهُ وَنُصَلِّی عَلٰی رَسُولِهِ الْكَرِيْمِ

محبی عزیزی اخویم نواب صاحب سلمہ تعالیٰ، السلام علیکم ورحمة اللہ وبرکاتہ

عنایت نامہ پہنچا۔ حال یہ ہے اگرچہ عرصہ بیس سال سے متواتر اس عاجز کو جواہام ہوا ہے اکثر دفعہ ان میں رسول یا نبی کا لفظ آگیا ہے۔ جیسا کہ یہ الہام ہوَ الَّذِی أَرْسَلَ رَسُولَهُ بِالْهُدَىٰ وَدِيْنِ الْحَقِّ اور جیسا کہ یہ الہام جَرِيْهُ اللّٰهِ فِي حُلُلِ الْأَنْبِيَاٰ ہے اور جیسا کہ یہ الہام ”دنیا میں ایک نبی آیا مگر دنیا نے اس کو قبول نہ کیا“۔<sup>۱</sup>

نوٹ:- ایک قرأت اس الہام کی یہ بھی ہے کہ دنیا میں ایک نذر آیا اور یہی قرأت براہین میں درج ہے اور فتنہ سے بچنے کے لئے یہ دوسرا قرأت درج نہیں کی گئی۔ منہ

ایسے ہی بہت سے الہام ہیں۔ جن میں اس عاجز کی نسبت نبی یا رسول کا لفظ آیا ہے۔ لیکن وہ شخص غلطی کرتا ہے جو ایسا سمجھتا ہے جو اس نبوت اور رسالت سے مراد حقیقی نبوت اور رسالت مراد ہے۔ جس سے انسان خود صاحب شریعت کہلاتا ہے۔ بلکہ رسول کے لفظ سے تو صرف اس قدر مراد ہے کہ خدا تعالیٰ کی طرف سے بھیجا گیا اور نبی کے لفظ سے صرف اس قدر مراد ہے کہ خدا سے علم پا کر پیشگوئی کرنے والا یا معارف پوشیدہ بتانے والا۔ سوچونکہ ایسے لفظوں سے جو شخص استعارہ کے رنگ میں ہیں، اسلام میں فتنہ ہوتا ہے اور اس کا نتیجہ سخت بد نکلتا ہے۔ اس لئے اپنی جماعت کی معمولی بول چاہل اور دن رات کے محاورات میں یہ لفظ نہیں آنے چاہئیں اور دلی ایمان سے سمجھنا چاہیے کہ نبوت آنحضرت صلی اللہ علیہ وسلم پر ختم ہو گئی۔ جیسا کہ اللہ تعالیٰ فرماتا ہے۔ وَلَكِنْ رَسُولَ اللّٰهِ وَخَاتَمَ النَّبِيِّنَ اور اس آیت کا انکار کرنا یا اختلاف کی نظر سے اس کو دیکھنا درحقیقت اسلام سے علیحدہ ہونا ہے۔ جو شخص انکار میں حد سے گزر جاتا ہے، جس طرح کہ وہ ایک خطرناک حالت میں ہے ایسا ہی وہ بھی خطرناک حالت میں ہیجو شیعوں کی طرح اعتقاد میں حد سے گزر جاتا ہے۔

<sup>۱</sup> تذکرہ صفحہ ۳۶۔ ایڈیشن چہارم۔ تذکرہ صفحہ ۲۳۔ ایڈیشن چہارم۔ تذکرہ صفحہ ۱۸۔ ایڈیشن چہارم۔ سورہ الحزاب: ۶۱

جاننا چاہئے کہ خدا تعالیٰ نے اپنی تمام نبواتوں اور رسالتوں کو قرآن شریف اور آنحضرت صلی اللہ علیہ وسلم پر ختم کر دیا ہے اور ہم م Hispan دین اسلام کے خادم بن کردیا میں آئے اور دنیا میں بھیج گئے نہ اس لئے کہ اسلام کو چھوڑ کر کوئی اور دین بناؤیں۔ ہمیشہ شیاطین کی راہ زندگی سے اپنے تیس بچانا چاہئے اور اسلام سے بھی محبت رکھنی چاہئے اور آنحضرت صلی اللہ علیہ وسلم کی عظمت کو پھیلانا چاہئے۔ ہم خادم دین اسلام ہیں اور یہی ہمارے آنے کی علتِ غالبی ہے اور نبی اور رسول کے لفظ استعارہ اور مجاز کے رنگ میں ہیں۔ رسالتِ لغتِ عرب میں بھیجے جانے کو کہتے ہیں اور نبوت یہ ہے کہ خدا سے علم پا کر پوشیدہ بالتوں یا پوشیدہ حلقَّ اور معارف کو بیان کرنا۔ سواسِ حد تک مفہوم کو ذہن میں رکھ کر دل میں اس کے معنی کے موافق اعتقاد کرنا مذموم نہیں ہے۔ مگر چونکہ اسلام کی اصطلاح میں نبی اور رسول کے یہ بھی معنی ہوتے ہیں کہ وہ کامل شریعت لاتے ہیں۔ یا بعض احکام شریعت سابقہ کو منسوخ کرتے ہیں۔ یا نبی سابق کی امت نہیں کھلاتے اور براہ راست بغیر استفادہ کسی نبی کے خدا تعالیٰ سے تعلق رکھتے ہیں۔ اس لئے ہوشیار رہنا چاہئے کہ اس جگہ بھی یہی معنی نہ سمجھ لیں۔ کیونکہ ہماری کوئی کتاب بجز قرآن شریف نہیں ہے اور ہمارا کوئی رسول بجز محمد مصطفیٰ صلی اللہ علیہ وسلم کے نہیں ہے اور ہمارا کوئی دین بجز اسلام کے نہیں ہے اور ہم اس بات پر ایمان رکھتے ہیں کہ ہمارا نبی صلی اللہ علیہ وسلم خاتم الانبیاء اور قرآن شریف خاتم الکتب ہے۔ سو دین کو بچوں کا کھیل نہیں بانا چاہئے اور یاد رکھنا چاہئے کہ ہمیں بجز خادم اسلام ہونے کے اور کوئی دعویٰ بال مقابل نہیں ہے اور جو شخص ہماری طرف یہ منسوب کرے، وہ ہم پر افتراء کرتا ہے۔ ہم اپنے نبی کریم صلی اللہ علیہ وسلم کے ذریعہ فیض برکات پاتے ہیں اور قرآن کریم کے ذریعہ سے ہمیں فیض معارف ملتا ہے۔ سو مناسب ہے کہ کوئی شخص اس ہدایت کے خلاف کچھ بھی دل میں نہ رکھے ورنہ خدا تعالیٰ کے نزدیک اس کا جواب دہ ہوگا۔ اگر ہم اسلام کے خادم نہیں ہیں تو ہمارا سب کا رو بار عبیث اور مردود اور قابلٰ مواخذہ ہے۔ زیادہ خیریت ہے۔

والسلام

خاکسار

مرزا غلام احمد از قادیان

۱۸۹۹ء / راگست